

ಶ್ರೀ ಗೋವಿಂದ ಪಿ. ಬಡೆಯರಾಜ್.— ತಾವು ಮಾನ್ಯ ಕಾರ್ಯದರ್ಶಿಯವರನ್ನು ಕೇಳಿ ಸರ್ಕಾರದವರ ಉತ್ತರ ನಮಗೆ ಗೊತ್ತಾಗದಿದ್ದರೆ ನಾವು ಏನು ಪ್ರಶ್ನೆಗಳನ್ನು ಕೇಳುವುದಕ್ಕಾಗುತ್ತದೆ ಮತ್ತು ಸರ್ಕಾರದಿಂದ ನಮಗೆ ಉತ್ತರ ಬರದಿದ್ದರೆ ಏನು ಮಾಡುವುದು ?

ಶ್ರೀ ಭೀಮಣ್ಣ ಖಂಡ್ರೆ.—ಪ್ರತಿಯೊಬ್ಬ ಮಾನ್ಯ ಸದಸ್ಯರೂ ನೋಟೀಸ್ ಆಫೀಸ್‌ಗೆ ಹೋಗಿ ನೋಡುವುದಕ್ಕೆ ಸಾಧ್ಯವಾಗುತ್ತದೆಯೇ ?

ಅಧ್ಯಕ್ಷರು.—ಇದು ನಾನು ಮಾಡಿದ ಶಾಸನವಲ್ಲ. ಹಿಂದಿನ ಸರ್ಕಾರ ಇದ್ದ ಕಾಲದಲ್ಲಿ ಈ ಸಭೆಯಲ್ಲೇ ಮಾಡಿದಂಥ ಶಾಸನ ಇದು.

ಬಬ್ಬ ಮಾನ್ಯ ಸದಸ್ಯರು.—ಸ್ವಾಮಿ, ಕೇವಲ ಆರ್ಥ ಗಂಟೆಯಲ್ಲಿ ಈ ಸದಸ್ಯರ ವಿಳಾಸ ಸದಸ್ಯರೂ ನೋಟೀಸ್ ಬೋರ್ಡ್‌ನ ಹತ್ತಿರ ಹೋಗಿ ನೋಡುವುದಕ್ಕೆ ಸಾಧ್ಯವಿಲ್ಲ. ಆದ್ದರಿಂದ ಈ ಉತ್ತರಗಳನ್ನು ಪ್ರತಿಯೊಬ್ಬ ಸದಸ್ಯರಿಗೂ ಕಳಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ನಾನು ಈಗಾಗಲೇ ಹೇಳಿದಂತೆ ಇದು ನಾನು ಮಾಡಿದ ಶಾಸನವಲ್ಲ, ತಾವೇ ಮಾಡಿದ್ದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಲೋಕಸಭೆಯಲ್ಲಿ ಇರತಕ್ಕ ಪದ್ಧತಿಯಂತೆ ಇಲ್ಲಿಯೂ ಕೂಡ ಮಾಡಲಾಗಿದೆ. ಲೋಕಸಭೆಯಲ್ಲಿ ಐದು ನೂರಕ್ಕೂ ಹೆಚ್ಚು ಸದಸ್ಯರು ಇರತ್ತಾರೆ, ಅಲ್ಲಿಯೂ ಕೂಡ ಪ್ರಶ್ನೋತ್ತರ ವೇಳೆ ಇದೇ ರೀತಿ ಇರುತ್ತದೆ. ಈಗ ಪ್ರಾರಂಭದಲ್ಲಿ ಸ್ವಲ್ಪ ತೊಂದರೆಯಾಗಬಹುದು. ಸದಸ್ಯರು ಕೇಳುವ ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿಗಳು ಉತ್ತರವನ್ನು ಕೊಡುತ್ತಾರೆ. ಈ ನಿಯಮಾವಳಿ ಬದಲಾವಣೆಯಾಗುವರೆಗೂ ತಾವು ಈ ನಿಯಮಾವಳಿಯ ಚೌಕಟ್ಟಿನಲ್ಲಿಯೇ ಕೆಲಸ ಮಾಡಬೇಕಾಗುತ್ತದೆ. ಇದು ಬದಲಾವಣೆಯಾದ ನಂತರ ನಾವು ಇದರ ಸಾಧಕಬಾಧಕಗಳನ್ನು ಯೋಚನೆ ಮಾಡಿ ಸೂಕ್ತ ಪರಿಹಾರವನ್ನು ಒದಗಿಸಿಕೊಳ್ಳಬೇಕಾಗುತ್ತದೆ.

ಬಬ್ಬ ಮಾನ್ಯ ಸದಸ್ಯರು.—ಸ್ವಾಮಿ, ಕನ್ನಡದಲ್ಲಿ ಆಡಳಿತವನ್ನು ನಡೆಸಬೇಕೆಂದು ಸರ್ಕಾರದ ಆಜ್ಞೆ ಇದ್ದರೂ ಈ ಪ್ರಶ್ನೆಗಳನ್ನು ಇಂಗ್ಲಿಷ್‌ನಲ್ಲೇ ನಮಗೆ ಒದಗಿಸಿದ್ದರಿಂದ ಇದು ಸರಿಯಲ್ಲ.

ಅಧ್ಯಕ್ಷರು.—ಕನ್ನಡದಲ್ಲಿಯೂ ಪ್ರಶ್ನೆಗಳ ಪಟ್ಟಿಯನ್ನು ಒದಗಿಸಿದೆ. ಬಹುಶಃ ತಮಗೆ ಬಂದಿಲ್ಲವೆಂದು ಕಣಿುತ್ತದೆ.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಕೊಡಲಾದ ಬಾಯಿ ಮಾತಿನ ಉತ್ತರಗಳು

ಅಧ್ಯಕ್ಷರು.—ಮಾನ್ಯ ದೇವೇಂದ್ರಪ್ಪ ಫಾಳಪ್ಪನವರೇ ತಮ್ಮ ಪ್ರಶ್ನೆ(೧)ಯನ್ನು ಇಂದು ತಡೆ ಹಿಡಿದು ನಾಳೆ ತೆಗೆದುಕೊಳ್ಳುತ್ತೇವೆ.

ಕಚ್ಚಾ ರೇಷ್ಮೆಯ ಅವುದು

ಶ್ರೀ ಜಿ. ಕೆ. ವೆಂಕಟಶಿವರದ್ಡಿ (ಶ್ರೀನಿವಾಸಪುರ).—ಮಾನ್ಯ ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಸರ್ಕಾರದವರು ಕಚ್ಚಾ ರೇಷ್ಮೆಯನ್ನು ಅವುದು ಮಾಡಿಕೊಳ್ಳುತ್ತಿರುವುದು ನಿಜವೇ ?

(ಆ) ಸ್ಥಳೀಯವಾಗಿ ಉತ್ಪಾದಿಸಿದ ಕಚ್ಚಾ ರೇಷ್ಮೆಯ ಬೆಲೆಯು ಇಳಿದಿರುವುದು ಸರ್ಕಾರದವರಿಗೆ ಗೊತ್ತಿದೆಯೇ ?

(ಇ) ಹಾಗಿದ್ದಲ್ಲಿ ಪ್ರೋತ್ಸಾಹಕರ ಬೆಲೆ ನೀಡಿ ರೈತರ ಹಿತದೃಷ್ಟಿಯನ್ನು ಕಾಪಾಡಲು ಸರ್ಕಾರದವರು ಕ್ರಮ ಕೈಕೊಳ್ಳುವರೇ ?

ಶ್ರೀಮತಿ ಚಂದ್ರಪ್ರಭಾ ಅರಸ್. (ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ಸಚಿವರು).—

(೮) ಇಲ್ಲ

(೯) ಹೌದು

(೧೦) ರೈತರ ಹಿತವನ್ನು ಕಾಪಾಡುವುದಕ್ಕೆ ಕ್ರಮ ಕೈಗೊಳ್ಳಲಾಗಿದೆ.

ಶ್ರೀ ಜಿ. ಕೆ. ವೆಂಕಟಪ್ರಸಾದ್. —ಮಾನ್ಯ ಅಧ್ಯಕ್ಷರೇ, ನಮ್ಮ ಸರ್ಕಾರದವರು ರೇಷ್ಮೆಗೆ ಕನಿಷ್ಠ ಮತ್ತು ಗರಿಷ್ಠ ಬೆಲೆಯನ್ನು ನಿಗದಿ ಮಾಡುವ ಅಧಿಕಾರವನ್ನು ಏತಕ್ಕೆ ಇಟ್ಟುಕೊಳ್ಳಬಾರದು ?

ಶ್ರೀಮತಿ ಚಂದ್ರಪ್ರಭಾ ಅರಸ್. —ಕರ್ನಾಟಕ ರಾಜ್ಯದಲ್ಲಿ ಉತ್ಪಾದನೆಯಾಗತಕ್ಕ ರೇಷ್ಮೆ ೩೫೦೦ ಟನ್. ಇದಕ್ಕೆ ಕನಿಷ್ಠ ಮತ್ತು ಗರಿಷ್ಠ ಬೆಲೆಯನ್ನು ನಿಗದಿ ಮಾಡುವ ಅಧಿಕಾರ ಕೇಂದ್ರ ಸರ್ಕಾರಕ್ಕೆ ಸಂಬಂಧಪಟ್ಟಿರುವುದರಿಂದ ಇದನ್ನು ಅದಷ್ಟು ಬೇಗ ನಿಗದಿ ಮಾಡಬೇಕೆಂದು ಅವರಿಗೆ ಪತ್ರವನ್ನು ಬರೆದಿದ್ದೇವೆ. ಆದರೆ ಅವರು ಇನ್ನೂ ಕ್ರಮವನ್ನು ತೆಗೆದುಕೊಂಡಿಲ್ಲವೆಂದು ಕಾಣುತ್ತದೆ.

ಶ್ರೀ ಜಿ. ಕೆ. ವೆಂಕಟಪ್ರಸಾದ್. —ಆದಷ್ಟು ಬೇಗ ಕನಿಷ್ಠ ಮತ್ತು ಗರಿಷ್ಠ ಬೆಲೆಯನ್ನು ನಿಗದಿ ಮಾಡುವಂತೆ ಕೇಂದ್ರ ಸರ್ಕಾರವನ್ನು ಒತ್ತಾಯಿಸಬೇಕೆಂದು ತಮ್ಮಲ್ಲಿ ಮನವಿ ಮಾಡಿ ಕೊಳ್ಳುತ್ತೇನೆ.

ಅಧ್ಯಕ್ಷರು. —ಮಾನ್ಯ ಸಚಿವರು ತಮ್ಮ ಕೆಲಸವನ್ನು ಗಮನದಲ್ಲಿಟ್ಟುಕೊಳ್ಳುತ್ತಾರೆ.

ಶ್ರೀಮತಿ ಚಂದ್ರಪ್ರಭಾ ಅರಸ್. —ಮಾನ್ಯ ಸದಸ್ಯರ ಸಲಹೆಯನ್ನು ಗಮನದಲ್ಲಿಟ್ಟುಕೊಳ್ಳುತ್ತೇನೆ.

ಒಬ್ಬ ಮಾನ್ಯ ಸದಸ್ಯರು. —ಇದರಿಂದ ಸ್ಥಳೀಯ ಉತ್ಪಾದನೆಗೆ ಧಕ್ಕೆಯಾಗುವುದಿಲ್ಲವೇ ?

ಶ್ರೀಮತಿ ಚಂದ್ರಪ್ರಭಾ ಅರಸ್. —ತಮ್ಮ ಪ್ರಶ್ನೆ ಏನೆಂಬುದನ್ನು ಸಪ್ತವಾಗಿ ತಿಳಿಸಿದರೆ ಉತ್ತರ ಹೇಳಬಹುದು.

ಒಬ್ಬ ಮಾನ್ಯ ಸದಸ್ಯರು. —ನಮ್ಮ ಕರ್ನಾಟಕ ರಾಜ್ಯದಲ್ಲಿ ಉತ್ಪಾದನೆಯಾಗುತ್ತಿರುವ ರೇಷ್ಮೆ ವಿತರಣಾತ್ಮಕವಾದುದು. ತಾವು ಹೊರಗಿನಿಂದ ಕಚ್ಚಾ ರೇಷ್ಮೆಯನ್ನು ಆಮದು ಮಾಡಿಕೊಳ್ಳುವುದರಿಂದ ಸ್ಥಳೀಯವಾಗಿ ಉತ್ಪಾದನೆಯಾಗತಕ್ಕ ರೇಷ್ಮೆಗೆ ಧಕ್ಕೆಯಾಗುವುದಿಲ್ಲವೇ ?

ಶ್ರೀಮತಿ ಚಂದ್ರಪ್ರಭಾ ಅರಸ್. —ನಮ್ಮ ಸರ್ಕಾರದವರು ಇದುವರೆಗೂ ಹೊರಗಿನ ರೇಷ್ಮೆಯನ್ನು ಆಮದು ಮಾಡಿಕೊಂಡಿಲ್ಲ. ಕೇಂದ್ರ ಸರ್ಕಾರದವರು ಕೆಲವು ಹಕ್ಕುಬಾಧ್ಯತೆಗಳನ್ನು ಇಟ್ಟುಕೊಂಡಿದ್ದಾರೆ. ೧೯೮೧ರ ಅದಿ ಭಾಗದಲ್ಲಿ ಪುನಃಗಾರು ಮಳೆ ಸರಿಯಾಗಿ ಆಗದೆ ಊಜಿ ನೋಡಿದ ಹಾವಳಿಯಿಂದ ತೊಂದರೆಯಾಗಿತ್ತು. ಅಲ್ಲದೇ ಈ ರೇಷ್ಮೆಗೆ ಸರಿಯಾದ ಬೆಲೆ ಸಿಕ್ಕುತ್ತಿಲ್ಲವೆಂದು ಬೆಳಗಾರರ ಬೇಡಿಕೆ ಇದ್ದುದರಿಂದ ಕೇಂದ್ರ ಸರ್ಕಾರದವರು ೨೫೦ ಟನ್ ಕಚ್ಚಾ ರೇಷ್ಮೆಯನ್ನು ಜೈನಾದಿಂದ ಆಮದು ಮಾಡಿಕೊಂಡರು. ಆದರೆ ಇದನ್ನು ಸ್ಥಳೀಯ ಮಾರುಕಟ್ಟೆಗೆ ಬಿಡುಗಡೆ ಮಾಡಲು ನಾವು ಅವಕಾಶವನ್ನು ಕೊಟ್ಟಿಲ್ಲ. ಕನಿಷ್ಠ ೪೫೦ ರೂ ಬೆಲೆಯನ್ನು ಕೊಡಬೇಕೆಂದು ಕೇಂದ್ರ ಸರ್ಕಾರಕ್ಕೆ ನಾವು ಮನವಿ ಮಾಡಿಕೊಂಡಿದ್ದೆವು. ಅದೇರೀತಿ ೧೯೮೨ರ ಜೂನ್ ಅಂತ್ಯದ ವೇಳೆಗೆ ರೇಷ್ಮೆ ಬೆಲೆ ಸುಧಾರಿಸಿದ್ದರಿಂದ ಕೇಂದ್ರದವರು ಕಳುಹಿಸಿದಂಥ ಕಚ್ಚಾ ರೇಷ್ಮೆಯನ್ನು ನಾವು ಉಪಯೋಗ ಮಾಡಿಕೊಂಡಿಲ್ಲ.

ಶ್ರೀ ಜಿ. ಕೆ. ವೆಂಕಟಪ್ರಸಾದ್. —ರಾಜ್ಯದಲ್ಲಿ ಬೆಲೆ ಕುಸಿಯುತ್ತಿದೆ. ನೂಲು ಬಿಚ್ಚುವವರಿಗೆ ಬಹಳ ಅನ್ಯಾಯವಾಗುತ್ತಿದೆ. ಅದರಿಂದ ಏಕ್ಸ್‌ಪೋರ್ಟ್ ಕೋಟಾವನ್ನು ನಿಲ್ಲಿಸಬೇಕು. ಇದರ ಬಗ್ಗೆ ಕೇಂದ್ರ ಸರ್ಕಾರವನ್ನು ಒತ್ತಾಯಪಡಿಸಬೇಕು.

ಶ್ರೀಮತಿ ಚಂದ್ರಪ್ರಭಾ ಅರಸ್. —ಕೇಂದ್ರ ಸರ್ಕಾರಕ್ಕೆ ನಮ್ಮ ಅಭಿಪ್ರಾಯವನ್ನು ತಿಳಿಸಿ ಒತ್ತಾಯ ಪೂರ್ವಕವಾಗಿ ಪತ್ರವನ್ನು ಕಳುಹಿಸಿದ್ದೇವೆ. ಅಲ್ಲದೆ ಇನ್ನೂ ಹೆಚ್ಚಿನ ಒತ್ತಾಯವನ್ನು ತರುತ್ತೇವೆ.

ಶ್ರೀ ವೈ. ರಾಮಕೃಷ್ಣ. —ಮಾನ್ಯ ಸಭಾಪತಿಯವರೇ, ಈಗತಾನೇ ಮಾನ್ಯ ಸಚಿವೆಯವರು ಉತ್ತರವನ್ನು ಹೇಳಿದರು. ಕೇಂದ್ರ ಸರ್ಕಾರದವರು ಜೈನಾದಿಂದ ೨೫೦ ಟನ್ ರೇಷ್ಮೆಯನ್ನು ಆಮದು ಮಾಡಿಕೊಂಡರೂ ನಮ್ಮ ಕರ್ನಾಟಕ ರಾಜ್ಯದವರು ಅದನ್ನು ತೆಗೆದುಕೊಂಡಿಲ್ಲ ಎಂದೂ. ಅಂದರೆ,

ಕೇಂದ್ರ ಸರ್ಕಾರದವರು ನಮ್ಮ ರಾಜ್ಯ ಸರ್ಕಾರಕ್ಕೆ ಎಷ್ಟು ಕೋಟಾವನ್ನು ಕೊಟ್ಟಿದ್ದಾರೆ, ಮತ್ತು ಯಾವ ರೀತಿಯಲ್ಲಿ ಕೊಟ್ಟಿದ್ದಾರೆ ಎಂಬುದನ್ನು ಹೇಳುತ್ತಾರೆಯೇ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಕೇಂದ್ರ ಸರ್ಕಾರದವರು ೨೫ ಟನ್ ಕಚ್ಚಾ ರೇಷ್ಮೆಯನ್ನು ಬಿಡುಗಡೆ ಮಾಡಿದ್ದಾರೆ. ಕನಿಷ್ಠ ಬೆಲೆ ೪೫೦ ರೂ.ಗಿಂತ ಕಡಿಮೆ ಮಾಡಬಾರದೆಂದು ನಾವು ಸೂಚನೆಯನ್ನು ಕೊಟ್ಟಿದ್ದೇವೆ. ಇದು ತಮಗೂ ಗೊತ್ತಿದೆ.

ಶ್ರೀ ಸಿ. ಬೈರೇಗೌಡ.—ಮಾನ್ಯ ಅಧ್ಯಕ್ಷರೇ, ಶೇಕಡಾ ೭೦-೮೦ ಭಾಗದಷ್ಟು ರೇಷ್ಮೆ ನಮ್ಮ ರಾಜ್ಯದಲ್ಲಿ ಉತ್ಪಾದನೆಯಾಗುತ್ತಿದ್ದರೂ ಇದಕ್ಕೆ ಕನಿಷ್ಠ ಮತ್ತು ಗರಿಷ್ಠ ಬೆಲೆಯನ್ನು ನಿಗದಿಮಾಡುವ ಅಧಿಕಾರ ಕೇಂದ್ರ ಸರ್ಕಾರಕ್ಕಿದೆ ಎಂದು ಮಾನ್ಯ ಸಚಿವೆಯವರು ಹೇಳುತ್ತಿದ್ದಾರೆ. ಇದು ಸರಿಯಲ್ಲ. ಈ ಬೆಲೆಯನ್ನು ನಿಗದಿ ಮಾಡುವ ಅಧಿಕಾರವನ್ನು ನಮ್ಮ ಸರ್ಕಾರದವರೇ ಏತಕ್ಕೆ ಇಟ್ಟುಕೊಳ್ಳಬಾರದು? ಇದಕ್ಕೆ ತಾವು ಪ್ರಯತ್ನ ಮಾಡುತ್ತೀರಾ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ನಮ್ಮ ರಾಜ್ಯದಲ್ಲಿ ಶೇಕಡಾ ೭೦-೮೦ ಭಾಗದಷ್ಟು ಅಂದರೆ ೩೫೦೦ ಟನ್‌ನಷ್ಟು ಕಚ್ಚಾ ರೇಷ್ಮೆ ಉತ್ಪಾದನೆಯಾಗುತ್ತಿದ್ದರೂ ಕೂಡ ನಾವು ಉಪಯೋಗಿಸುತ್ತಿರುವುದು ಕೇವಲ ೪೦ ಪರ್ಸೆಂಟ್‌ನಷ್ಟು ಮಾತ್ರ. ಇನ್ನುಳಿದುದು ತೆವಿಳ್ಳಾಡು, ಅಂಧ, ಗುಜರಾತ್ ಮುಂತಾದ ರಾಜ್ಯಗಳಲ್ಲಿ ಉಪಯೋಗವಾಗುತ್ತಿದೆ. ರೈತರ ಹಿತದೃಷ್ಟಿಯಿಂದ ರೇಷ್ಮೆ ಬೆಲೆಗಳು ಬಹಳ ಕೆಳಗೆ ಇಳಿಯದಂತೆ ನೋಡಿಕೊಳ್ಳಲು ಸರ್ಕಾರೀ ಸ್ವಾಮ್ಯಕ್ಕೆ ಸಂಬಂಧಪಟ್ಟಂತೆ ಒಂದು ಮಂಡಲಿಯನ್ನು ನೇಮಕ ಮಾಡಿದ್ದೇವೆ. ಈಗ ನಾವು ೧೫ ಪರ್ಸೆಂಟ್‌ನಷ್ಟು ಕಚ್ಚಾ ರೇಷ್ಮೆಯನ್ನು ತೆಗೆದುಕೊಂಡು ಇಟ್ಟಿದ್ದೇವೆ. ಅಲ್ಲದೆ ಇದನ್ನು ಇನ್ನೂ ಹೆಚ್ಚಿಗೆ ತೆಗೆದುಕೊಂಡು ಇಡುವ ಉದ್ದೇಶವನ್ನೂ ಇಟ್ಟುಕೊಂಡಿದ್ದೇವೆ. ನಾವು ರೇಷ್ಮೆಗೆ ಕನಿಷ್ಠ ಮತ್ತು ಗರಿಷ್ಠ ಬೆಲೆಗಳನ್ನು ನಿಗದಿ ಮಾಡುವುದಕ್ಕೆ ಸಾಧ್ಯವಿಲ್ಲದಿದ್ದರೂ ಕೇಂದ್ರ ಸರ್ಕಾರದ ಮೇಲೆ ಒತ್ತಾಯ ತರುತ್ತಿದ್ದೇವೆ. ಇದಕ್ಕೆ ಸಂಬಂಧಪಟ್ಟ ವರದಿ ಮತ್ತು ಮನವಿಯನ್ನು ಕೇಂದ್ರ ಸರ್ಕಾರಕ್ಕೆ ಈಗಾಗಲೇ ನಾವು ಕಳುಹಿಸಿಕೊಟ್ಟಿದ್ದೇವೆ.

ಶ್ರೀ ಸಿ. ಬೈರೇಗೌಡ.—ರೇಷ್ಮೆ ಬೆಲೆಯನ್ನು ನಿಗದಿ ಮಾಡುವ ಅಧಿಕಾರವನ್ನು ನಮ್ಮ ರಾಜ್ಯ ಸರ್ಕಾರದವರು ತೆಗೆದುಕೊಳ್ಳುತ್ತೀರಾ?

ಶ್ರೀ ರಾಮಕೃಷ್ಣ ಹೆಗಡೆ.—ಆ ಅಧಿಕಾರವನ್ನು ರಾಜ್ಯ ಸರ್ಕಾರಕ್ಕೆ ಕೊಡುವುದಿಲ್ಲ. ಅದು ಇಡೀ ದೇಶಕ್ಕೆ ಸಂಬಂಧಪಟ್ಟದ್ದು. ಆ ನೀತಿ ಏನು ಇರುತ್ತದೋ ಅದನ್ನು ಅನುಸರಿಸಬೇಕು. ಇಂಪೋರ್ಟ್ ಮತ್ತು ಎಕ್ಸ್‌ಪೋರ್ಟ್ ಮಾಡತಕ್ಕಂಥ ವಿಚಾರದಲ್ಲಿ ಅಧಿಕಾರವನ್ನು ರಾಜ್ಯ ಸರ್ಕಾರಗಳಿಗೆ ಕೇಂದ್ರ ಸರ್ಕಾರ ಕೊಡುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಕೇಳಿದಂಥ ವಿಚಾರದ ಬಗ್ಗೆ ಮಾನ್ಯ ಸಚಿವೆಯವರು ಉತ್ತರವನ್ನು ಕೊಟ್ಟರು. ಬೆಲೆ ಇಳಿಯುವಂಥ ಒಂದು ವಿಚಾರದ ಬಗ್ಗೆ ಮತ್ತು ಬೆಲೆ ಏರುವಂಥ ಒಂದು ವಿಚಾರವನ್ನು ಪರಿಶೀಲಿಸಲು ರೇಷ್ಮೆ ಮಾರಾಟ ಮಂಡಲಿಯನ್ನು ಸರ್ಕಾರದವರು ರಚನೆ ಮಾಡಿದೆ. ಅದರ ಉದ್ದೇಶವೂ ಕೂಡ ಅಷ್ಟೆ. ಬೆಲೆ ಇಳಿದಂಥ ಸಂದರ್ಭದಲ್ಲಿ, ಸಂಕಷ್ಟ ಬಂದಂಥ ಸಂದರ್ಭದಲ್ಲಿ ರೈತರಿಗೆ ಸಹಾಯ ಮಾಡಬೇಕು. ಅವರ ಸಂಸಾರವನ್ನು ನೀಗಲು ಅನುಕೂಲ ಮಾಡಿಕೊಡಬೇಕೆಂಬ ಉದ್ದೇಶದಿಂದ ಈ ಮಂಡಲಿಯನ್ನು ಸ್ಥಾಪನೆ ಮಾಡಿದ್ದು. ನನ್ನ ಪ್ರಶ್ನೆ ಇಷ್ಟೆ. ೨-೩ ತಿಂಗಳಿಂದಲೂ ಇಷ್ಟು ಮಟ್ಟಿಗೆ ಬೆಲೆಗಳು ಇಳಿದಿದ್ದರೂ ಕೂಡ ರೇಷ್ಮೆ ಮಂಡಲಿಯವರು ಸಾಮಾನ್ಯವಾಗಿ ೧೫ ಪರ್ಸೆಂಟ್‌ನಷ್ಟಾದರೂ ಕೂಡ ಕೊಂಡುಕೊಳ್ಳದೆ ಇರುವುದು ಸರಿಯಾದುದಲ್ಲ. ಬೆಲೆ ಇಳಿದಂದರಿಂದ ಎಷ್ಟರಮಟ್ಟಿಗೆ ತಾವು ತೆಗೆದುಕೊಳ್ಳುವುದಕ್ಕೆ ಸಾಧ್ಯ ಮತ್ತು ಯಾವರೀತಿ ಪರಿಹಾರಕಾರ್ಯವನ್ನು ಒದಗಿಸಿ ಅವರ ರಕ್ಷಣೆಗೆ ಹೋಗಿದೆ ಎಂಬುದನ್ನು ಸರ್ಕಾರದವರು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಮಾನ್ಯ ಸಚಿವೆಯವರಿಗೆ ಉತ್ತರ ಸಿಕ್ಕದಿದ್ದ ಪಕ್ಷದಲ್ಲಿ ಅದನ್ನು ತಡೆಹಿಡಿದು ಅನಂತರ ಉತ್ತರ ಕೊಡಲಿ ಎಂದು ಹೇಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ರೇಷ್ಮೆ ಬೆಲೆಯು ಕಳೆದ ೨-೩ ತಿಂಗಳಿಂದ ಹೆಚ್ಚಾಗಿದೆಯೇ ಹೊರತು ಕಡಿಮೆಯಾಗಿಲ್ಲ. ಮಾನ್ಯ ವಿರೋಧಪಕ್ಷದ ನಾಯಕರೇ ಸಂಬಂಧಪಟ್ಟ ಖಾತೆಯ ಮಂತ್ರಿಗಳಾಗಿದ್ದರೂ ಹಣಕಾಸಿನ ಮಂತ್ರಿಗಳೂ ಸಹ ಆಗಿದ್ದರು. ಅವರಿಗೆ ಈ ವಿಚಾರ ಬಹಳ ಚೆನ್ನಾಗಿ ಗೊತ್ತಿರುತ್ತದೆ. ನವೆಂಬರ್, ಡಿಸೆಂಬರ್ ಮತ್ತು ಜನವರಿ ಈ ಮೂರು ತಿಂಗಳಲ್ಲಿ ಬೆಲೆ ಸ್ವಲ್ಪ ಹೆಚ್ಚಾಗಿರುತ್ತದೆಯೇ ಹೊರತು ಕಡಿಮೆಯಾಗುವುದಿಲ್ಲ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಬೆಲೆ ಹೆಚ್ಚಾದಾಗ ರೈತರಿಗೆ ಅನುಕೂಲವಾಗುತ್ತದೆ. ಸಿಲ್ಕನ್ನು ಆಮದು ಮಾಡಿಕೊಂಡಿದ್ದರಿಂದ ಬೆಲೆ ಕುಸಿಯುವುದಕ್ಕೆ ಕಾರಣವಾಯಿತು. ಆದ್ದರಿಂದ ರೈತರಿಗೆ ನಷ್ಟವಾಗಿರುವುದನ್ನು ಸರ್ಬಾಧಿಕಾರಿ ಮುಖಾಂತರ ತುಂಬುವುದಕ್ಕೆ ಸಾಧ್ಯವೇ? ಹಾಗೆ ತುಂಬಿದರೆ ರೈತರಿಗೆ ಅನುಕೂಲವಾಗುವುದಿಲ್ಲವೇ ಎಂದು ಕೇಳುತ್ತೇನೆ.

ಶ್ರೀಮತಿ ಚಂದ್ರಪ್ರಭಾ ಅರಸು.—ತಾವು ಹೇಳಿದಂಥ ಸಲಹೆಯನ್ನು ಮುಂದೆ ಪರಿಶೀಲಿಸಲಾಗುತ್ತದೆಂದು ಹೇಳುತ್ತೇನೆ.

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ರೇಷ್ಮೆಯನ್ನು ಕೇಂದ್ರ ಸರ್ಕಾರದವರು ಆಮದು ಮಾಡಿಕೊಳ್ಳುವುದಕ್ಕೆ ಮುಂಚೆ ಕೇಂದ್ರ ಸರ್ಕಾರದವರು ರಾಜ್ಯ ಸರ್ಕಾರದ ಅಭಿಪ್ರಾಯವನ್ನು ಕೇಳಬೇಕಾಗಿತ್ತು. ಈಗಲೂ ಕೂಡ ಕೇಂದ್ರ ಸರ್ಕಾರದವರು ರಾಜ್ಯ ಸರ್ಕಾರವನ್ನು ಕೇಳದೆ ರೇಷ್ಮೆಯನ್ನು ಆಮದು ಮಾಡಿಕೊಳ್ಳುವ ಕಾರ್ಯ ಮುಂದುವರಿದಿದೆ. ಈ ರೀತಿ ಆಮದು ಮಾಡಿಕೊಳ್ಳುವ ಬಗ್ಗೆ ರಾಜ್ಯ ಸರ್ಕಾರವು ಕೇಂದ್ರ ಸರ್ಕಾರದೊಡನೆ ಪ್ರತಿಭಟಿಸಬೇಕಾಗಿತ್ತು. ರಾಜ್ಯ ಸರ್ಕಾರದವರು ಪ್ರತಿಭಟಿಸಿದೆ ಇಲ್ಲವೇ ಎನ್ನುವುದನ್ನು ಮಾನ್ಯ ಮಂತ್ರಿಯವರು ತಿಳಿಸಬೇಕು.

ಅಧ್ಯಕ್ಷರು.—ಈ ಪ್ರಶ್ನೆಗೆ ಮಾನ್ಯ ವೈ. ರಾಮಕೃಷ್ಣರವರು ಉತ್ತರ ಕೊಡಬೇಕು ಹೊಸ ಮಂತ್ರಿಗಳನ್ನು ಕೇಳಿದರೆ ಹೇಗೆ?

ಶ್ರೀ ಎ. ಲಕ್ಷ್ಮೀನಾಗರ್.—ಮಾನ್ಯ ವೈ. ರಾಮಕೃಷ್ಣರವರು ಇಲ್ಲಿಯೇ ಇದ್ದಾರೆ.

ಶ್ರೀ ಮತಿ ಚಂದ್ರಪ್ರಭಾ ಅರಸು.—ಕೇಂದ್ರ ಸರ್ಕಾರದವರು ರಾಜ್ಯ ಸರ್ಕಾರದ ಸಲಹೆ ಇಲ್ಲದೆ ರೇಷ್ಮೆಯನ್ನು ಆಮದು ಮಾಡಿಕೊಳ್ಳುತ್ತಿರುವುದರಿಂದ ಮಾರುಕಟ್ಟೆಯ ಬೆಲೆಯಲ್ಲಿ ಸ್ವಲ್ಪಮಟ್ಟಿಗೆ ತೊಂದರೆಯಾಗುತ್ತಿದೆ. ಕೇಂದ್ರ ಸರ್ಕಾರದವರು ಆಮದು ಮಾಡಿಕೊಂಡ ೨೫೦ ಟನ್ ಕಚ್ಚಾ ರೇಷ್ಮೆಯಲ್ಲಿ ೨೫ ಟನ್ ಮಾತ್ರ ರಾಜ್ಯ ಸರ್ಕಾರಕ್ಕೆ ಕೊಟ್ಟಿರತಕ್ಕಂಥದ್ದು.

ಅಧ್ಯಕ್ಷರು :—ಮುಂದಿನ ಪ್ರಶ್ನೆ—೩.

ತಿಪಟೂರಿನಲ್ಲಿ ವಂನೆ ಬಾಡಿಗೆ ಸಹಾಯಕ (ಎಸ್. ಆರ್. ಎಚ್) ಯೋಜನೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ (ತಿಪಟೂರು) ಮಾನ್ಯ ಕಾನೂನು, ಸಂಸತ್ ವ್ಯವಹಾರಗಳು ಮತ್ತು ವಸತಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

ಅ) ಕರ್ನಾಟಕ ಗೃಹ ಮಂಡಲಿಯವರು ತಿಪಟೂರಿನಲ್ಲಿ ಐದು ಎಕರೆ ಭೂಮಿಯಲ್ಲಿ ಕಟ್ಟಿರುವ ಸಹಾಯಧನ ಬಾಡಿಗೆ ವಂನೆ, ಯೋಜನೆಯ ವಂನೆಗಳನ್ನು ತಿಪಟೂರು ಪುರಸಭೆಗೆ ವರ್ಗಾಯಿಸದೆ ಇರುವ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಆ) ಹಾಗಾದರೆ ಯಾವಾಗ ವಂನೆಗಳನ್ನು ಪುರಸಭೆಯ ವಶಕ್ಕೆ ಕೊಡಲಾಗುವುದು.

ಶ್ರೀ ಎ. ಲಕ್ಷ್ಮೀನಾಗರ್ (ಕಾನೂನು, ಹಾಗೂ ಸಂಸತ್ ವ್ಯವಹಾರಗಳು ಮತ್ತು ವಸತಿ ಮಂತ್ರಿಗಳು).—

(ಅ) ಈ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆ.

(ಆ) ಈ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ.